



Kunsill
tal-Unjoni Ewropea

Brussell, 16 ta' Marzu 2023
(OR. en)

7099/23

Fajl Interistituzzjonali:
2023/0066 (NLE)

UK 32

ATTI LEGISLATIVI U STRUMENTI OĦRA

Suġġett: DEĊIŻJONI TAL-KUNSILL dwar il-pożizzjoni li għandha tittiehed f'isem l-Unjoni Ewropea fil-Kumitat Kongunt stabbilit mill-Ftehim dwar il-ħruġ tar-Renju Unit tal-Gran Brittanja u l-Irlanda ta' Fuq mill-Unjoni Ewropea u mill-Komunità Ewropea tal-Energija Atomika fir-rigward ta' deċiżjoni li ser tiġi adottata, u rakkomandazzjonijiet u dikjarazzjonijiet kongunti u unilaterali li ser isiru

DEĊIŻJONI TAL-KUNSILL (UE) 2023/...

ta'...

**dwar il-pożizzjoni li ghandha tittiehed f'isem l-Unjoni Ewropea
fil-Kumitat Kongunt stabbilit mill-Ftehim
dwar il-hruġ tar-Renju Unit tal-Gran Brittanja u l-Irlanda ta' Fuq
mill-Unjoni Ewropea u mill-Komunità Ewropea tal-Energija Atomika
fir-rigward ta' deċiżjoni li ser tiġi adottata, u rakkomandazzjonijiet
u dikjarazzjonijiet kongunti u unilaterali li ser isiru**

IL-KUNSILL TAL-UNJONI EWROPEA,

Wara li kkunsidra t-Trattat dwar l-Unjoni Ewropea, u b'mod partikolari l-Artikolu 50(2) tiegħu,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikolu 218(9) tiegħu,

Wara li kkunsidra l-proposta tal-Kummissjoni Ewropea,

Billi:

- (1) Il-Ftehim dwar il-ħruġ tar-Renju Unit tal-Gran Brittanja u l-Irlanda ta' Fuq mill-Unjoni Ewropea u mill-Komunità Ewropea tal-Energija Atomika (“il-Ftehim dwar il-Ħruġ”) gie konkluz mill-Unjoni bid-Deciżjoni tal-Kunsill (UE) 2020/135¹ u daħal fis-seħħ fl-1 ta' Frar 2020.
- (2) L-Artikolu 164(5)(d) tal-Ftehim dwar il-Ħruġ jagħti s-setgħa lill-Kumitat Kongunt stabbilit skont l-Artikolu 164(1) tiegħu (‘il-Kumitat Kongunt’) jadotta deciżjonijiet li jemendaw dak il-Ftehim, dment li tali emendi jkunu meħtieġa biex jikkoreġu żbalji, biex jindirizzaw ommissjonijiet jew nuqqasijiet oħra, jew biex jindirizzaw sitwazzjonijiet mhux previsti meta gie ffirmit il-Ftehim, ħlief fir-rigward tal-Ewwel, ir-Raba' u s-Sitt Parti tal-Ftehim dwar il-Ħruġ, u dment li tali deciżjonijiet ma jemendawx l-elementi essenzjali ta' dak il-Ftehim.
- (3) L-Artikolu 166(1) tal-Ftehim dwar il-Ħruġ jagħti s-setgħa lill-Kumitat Kongunt jadotta deciżjonijiet fir-rigward tal-kwistjonijiet kollha previsti minn dak il-Ftehim u jagħtih ukoll is-setgħa jagħmel rakkomandazzjonijiet xierqa lill-Unjoni u lir-Renju Unit. Skont l-Artikolu 166(2) tal-Ftehim dwar il-Ħruġ, id-deciżjonijiet adottati mill-Kumitat Kongunt huma vinkolanti għall-Unjoni u għar-Renju Unit, u l-Unjoni u r-Renju Unit iridu jimplimentaw dawk id-deciżjonijiet, li għandhom l-istess effett legali bħal-Ftehim dwar il-Ħruġ. L-Artikolu 166(3) tal-Ftehim dwar il-Ħruġ jipprevedi li r-rakkomandazzjonijiet isiru b'kunsens reċiproku.

¹ Id-Deciżjoni tal-Kunsill (UE) 2020/135 tat-30 ta' Jannar 2020 dwar il-konkluzjoni tal-Ftehim dwar il-ħruġ tar-Renju Unit tal-Gran Brittanja u l-Irlanda ta' Fuq mill-Unjoni Ewropea u mill-Komunità Ewropea tal-Energija Atomika (ĠU L 29, 31.1.2020, p. 1).

- (4) F'konformità mal-Artikolu 182 tal-Ftehim dwar il-Ħruġ, il-Protokoll dwar l-Irlanda/l-Irlanda ta' Fuq ("il-Protokoll") jiffirma parti integrali minn dak il-Ftehim.
- (5) Huwa xieraq li l-Unjoni u r-Renju Unit jagħmlu Dikjarazzjoni Kongunta fil-Kumitat Kongunt, li fiha jiddikjaraw li, kull meta rilevanti fin-negozjati tagħhom skont il-Ftehim dwar il-Ħruġ, b'mod konsistenti mar-rekwiżiti taċ-ċertezza legali, huma ser jirreferu għall-Protokoll kif emendat bhala l-"Qafas ta' Windsor", u li huma jistgħu jirreferu bl-istess mod għall-Protokoll kif emendat fil-leġislazzjoni domestika tagħhom.
- (6) B'kunsiderazzjoni taċ-ċirkostanzi speċifiċi tal-Irlanda ta' Fuq, huwa meħtieġ li jiġi previst li l-Unjoni u r-Renju Unit jenħtieġ li jagħmlu l-aħjar sforzi tagħhom biex jiżguraw li l-facilitazzjonijiet għall-kummerċ bejn l-Irlanda ta' Fuq u partijiet oħra tar-Renju Unit jinkludu arrangamenti speċifiċi għall-moviment tal-merkanzija fis-suq intern tar-Renju Unit, konsistenti mal-pożizzjoni tal-Irlanda ta' Fuq bhala parti mit-territorju doganali tar-Renju Unit f'konformità ma' dak il-Protokoll, meta l-merkanzija tkun destinata għall-konsum finali jew għall-użu finali fl-Irlanda ta' Fuq u fejn ikunu fis-seħh is-salvagwardji meħtieġa biex tiġi protetta l-integrità tas-suq intern u tal-unjoni doganali tal-Unjoni. Konsegwentement, il-Protokoll jenħtieġ li jiġi emendat skont dan.

- (7) Jenħtieg li l-Unjoni tieħu nota tad-Dikjarazzjoni Unilaterali mir-Renju Unit fil-Kumitat Kongunt li tistabbilixxi l-prattika li biħsiebu jistabbilixxi fir-rigward tal-moviment tal-merkanzija mill-Irlanda ta' Fuq lejn partijiet oħra tar-Renju Unit.
- (8) Jenħtieg li l-Unjoni tieħu nota tad-Dikjarazzjoni Unilaterali mir-Renju Unit fil-Kumitat Kongunt li tistabbilixxi l-prattika li biħsiebu jistabbilixxi fir-rigward tas-sorveljanza tas-suq u tal-attivitajiet tal-infurzar.
- (9) Huwa meħtieg li tigi żgurata kooperazzjoni msaħħa bejn ir-Renju Unit u l-Unjoni, u bejn ir-Renju Unit u l-awtoritajiet tal-Istati Membri fejn xieraq, biex jiġu sostnuti l-arrangamenti speċifiċi previsti b'attività effettiva ta' sorveljanza tas-suq u ta' infurzar. Il-Kumitat Kongunt jenħtieg għalhekk jagħmel rakkomandazzjoni li tipprevedi din il-kooperazzjoni msaħħa u li tistabbilixxi li l-kooperazzjoni tista' tinkludi l-kondiviżjoni tal-għarfien, l-iskambju tal-informazzjoni, il-ħidma mal-operaturi u attività kongunta.

- (10) B'kont meħud taċ-ċirkostanzi speċifiċi fl-Irlanda ta' Fuq, inkluż il-post integrali tagħha fis-suq intern tar-Renju Unit, jenħtieġ li jsiru ċerti emendi fl-Anness 3 tal-Protokoll. L-applikazzjoni ta' dawk l-emendi jenħtieġ li ma twassalx għal riskji ta' frodi fiskali jew għal kwalunkwe distorsjoni potenzjali tal-kompetizzjoni. Jenħtieġ li l-implimentazzjoni ta' dawk l-emendi fl-Irlanda ta' Fuq, u b'mod partikolari l-implimentazzjoni tal-iskema speċjali għall-bejgħ mill-bogħod ta' merkanzija importata minn territorji terzi jew minn pajjiżi terzi, la toħloq riskji għas-suq intern tal-Unjoni, u għas-suq intern tar-Renju Unit, u lanqas toħloq pizijiet żejda għan-negozji li joperaw fl-Irlanda ta' Fuq. Sabiex jiġi ċċarat il-kamp ta' applikazzjoni għar-Renju Unit u fir-Renju Unit fir-rigward tal-Irlanda ta' Fuq, ta' ċerti atti diġà elenkati fl-Anness 3 tal-Protokoll, jenħtieġ li jizdiedu żewġ noti f'dak l-Anness. Bil-ħsieb li jiġu indirizzati nuqqasijiet potenzjali jew ċirkostanzi mhux previsti oħra, u sabiex jiġi żgurat li kwalunkwe nota oħra li tispeċifika l-mod li bih l-atti tal-Unjoni elenkati fl-Anness 3 japplikaw għar-Renju Unit u fir-Renju Unit fir-rigward tal-Irlanda ta' Fuq, jenħtieġ li tiġi prevista l-possibbiltà li fi kwalunkwe hin tkun tista' tiżdied tali nota f'dak l-Anness.

- (11) Jenħtieg li l-Unjoni u r-Renju Unit jagħmlu Dikjarazzjoni Kongunta fil-Kumitat Kongunt dwar ir-regim tal-VAT għall-merkanzija li ma tkunx f'riskju għas-suq intern tal-Unjoni u dwar l-arrangamenti tal-VAT għar-rifużjonijiet transfruntiera. Permezz ta' dik id-dikjarazzjoni, l-Unjoni u r-Renju Unit jimpenjaw ruħhom li jeżaminaw il-possibbiltà li jżidu noti li jiċċaraw il-kamp ta' applikazzjoni ta' ċerti atti elenkati fl-Anness 3 tal-Protokoll. L-ewwel nota tikkonċerna l-applikazzjoni tar-rati stabbiliti fid-Direttiva tal-Kunsill 2006/112/KE¹ u jkun fiha lista ta' merkanzija li min-natura tagħha u mill-kondizzjonijiet li taħthom tiġi fornuta tkun soġġetta għall-konsum finali fl-Irlanda ta' Fuq u fejn l-applikazzjoni ta' rati differenti ma twassalx għal impatt negattiv fuq is-suq intern tal-Unjoni fil-forma ta' riskji ta' frodi fiskali jew ta' distorsjoni potenzjali tal-kompetizzjoni. Jenħtieg li l-Unjoni u r-Renju Unit jindikaw ukoll ir-rieda tagħhom li jevalwaw u jirrevedu tali lista fuq bażi regolari. It-tieni nota tikkonċerna l-arrangamenti attwali tal-VAT għar-rifużjonijiet transfruntiera skont il-liġi applikabbli tal-Unjoni msemmija fl-Artikolu 8 tal-Protokoll.

¹ Id-Direttiva tal-Kunsill 2006/112/KE tat-28 ta' Novembru 2006 dwar is-sistema komuni ta' taxxa fuq il-valur miżjud (ĠU L 347, 11.12.2006, p. 1).

- (12) Sabiex tiġi żgurata l-effettività tal-Artikolu 8 tal-Protokoll, jenħtieġ li l-Unjoni u r-Renju Unit jiskambjaw informazzjoni u jiddiskutu b'mod strutturat kwalunkwe kwistjoni li tirriżulta mill-implimentazzjoni u mill-applikazzjoni tal-Artikolu 8 ta' dak il-Protokoll, inklużi bidliet importanti previsti fil-qafas legiżlattiv applikabbli fl-Unjoni u fir-Renju Unit fl-oqsma tal-VAT u tas-sisa li jikkonċernaw il-merkanzija. Għalhekk huwa xieraq li Decizjoni tal-Kumitat Kongunt tipprevedi laqgħat speċjali tal-Kumitat Speċjalizzat dwar kwistjonijiet relatati mal-implimentazzjoni tal-Protokoll dwar l-Irlanda/l-Irlanda ta' Fuq ("il-Kumitat Speċjalizzat") bħala mekkaniżmu ta' koordinazzjoni msaħħa li jippermetti lill-Unjoni u lir-Renju Unit jidentifikaw u jiddiskutu kwalunkwe kwistjoni relatata mal-funzjonament tal-Protokoll fl-oqsma tal-VAT u tas-sisa u jipproponu azzjoni xierqa, kif meħtieġ.
- (13) Sabiex jiġi ċċarat aktar il-kamp ta' applikazzjoni tal-Artikolu 10(1) tal-Protokoll, huwa xieraq li l-Unjoni u r-Renju Unit jistabbilixxu fehim komuni tal-kondizzjonijiet tal-ghajjnuna mill-Istat mogħtija mill-awtoritajiet tar-Renju Unit biex din tkun fil-kamp ta' applikazzjoni tal-Artikolu 10(1), b'mod partikolari fir-rigward tar-rabta ġenwina u diretta mal-Irlanda ta' Fuq. Għalhekk huwa xieraq li l-Unjoni u r-Renju Unit jagħmlu Dikjarazzjoni Kongunta fil-Kumitat Kongunt fir-rigward ta' dan.

- (14) Sabiex tiġi indirizzata sitwazzjoni fejn att speċifiku tal-Unjoni li jemenda jew jissostitwixxi att imsemmi fil-Protokoll ibiddel b'mod sinifikanti l-kontenut jew il-kamp ta' applikazzjoni ta' dak l-att kif applikabbli qabel ma jkun gie emendat jew issostitwit u meta l-applikazzjoni fl-Irlanda ta' Fuq tal-att tal-Unjoni kif b'hekk emendat jew issostitwit ikollu impatt sinifikanti fuq il-ħajja ta' kuljum tal-komunitajiet fl-Irlanda ta' Fuq b'mod li jista' jippersisti, huwa meħtieġ li jiġi stabbilit mekkaniżmu ta' brejk ta' emerġenza li jippermetti 30 Membru tal-Assemblea Leġiżlattiva (MLAs) fl-Irlanda ta' Fuq minn tal-inqas żewġ partiti (u bl-esklużjoni tal-Ispeaker u l-Viċi Speakers), skont kull kondizzjoni stabbilita fil-paragrafu 1 tal-abbozz ta' Dikjarazzjoni Unilaterali mir-Renju Unit dwar l-involvement tal-istituzzjonijiet tal-Ftehim tal-Ġimgħa l-Kbira jew il-Ftehim ta' Belfast tal-10 ta' April 1998 bejn il-Gvern tar-Renju Unit, il-Gvern tal-Irlanda u l-partecipanti l-oħra fin-negozjati bejn bosta partijiet ("il-Ftehim tal-1998") anness mad-Deciżjoni tal-Kumitat Kongunt prevista li temenda l-Protokoll, biex tindirizza s-sitwazzjoni msemmija hawn fuq. Dawk il-kondizzjonijiet jipprevedu, fost l-oħrajn, li n-notifika tista' ssir fl-aktar ċirkostanzi eċċezzjonali u bhala l-aħhar alternattiva, u li l-MLAs ikunu qabel talbu diskussjoni sostantiva mal-Gvern tar-Renju Unit u fi hdan l-Eżekuttiv tal-Irlanda ta' Fuq biex jeżaminaw il-possibiltajiet kollha fir-rigward tal-att tal-Unjoni. Meta r-Renju Unit ikun għamel notifika lill-Unjoni għal dak l-għan, l-att tal-Unjoni kif emendat jew issostitwit mill-att speċifiku tal-Unjoni ma jkunx japplika għar-Renju Unit u fir-Renju Unit fir-rigward tal-Irlanda ta' Fuq skont l-Artikolu 13(3) tal-Protokoll. Minflok, l-att tal-Unjoni kif emendat jew issostitwit mill-att speċifiku tal-Unjoni jkollu jizdied mal-Anness rilevanti tal-Protokoll f'konformità mal-proċedura prevista fl-Artikolu 13(4) tiegħu. Għaldaqstant jenħtieġ li l-Protokoll jiġi emendat skont dan.

- (15) Meta r-Renju Unit ikun għamel in-notifika msemija fl-Artikolu 13(3a), l-ewwel subparagrafu, tal-Protokoll kif previst mill-ġdid lill-Unjoni, iżda bord ta' arbitraġġ ikun iddeċieda li r-Renju Unit ikun naqas milli jikkonforma mal-kondizzjonijiet għal tali notifika kif stabbilit fit-tielet subparagrafu ta' dak il-paragrafu, jenħtieġ li tinkiseb konformità rapida ma' tali deċiżjoni tal-bord ta' arbitraġġ. Għalhekk, jenħtieġ li l-Kumitat Kongunt jagħmel rakkomandazzjoni li tipprevedi tali konformità rapida. Dak jenħtieġ li jkun ibbażat fuq il-fehim kongunt li bl-istess mod jenħtieġ li tinkiseb konformità rapida meta r-Renju Unit ikun naqas milli jikkonforma mal-obbligi ta' bona fide tiegħu skont l-Artikolu 5 tal-Ftehim dwar il-Ħruġ billi jagħmel tali notifika mingħajr ma jkunu ġew issodisfati l-kondizzjonijiet kollha stabbiliti fil-paragrafu 1 tad-Dikjarazzjoni Unilaterali mir-Renju Unit dwar l-involviment tal-istituzzjonijiet tal-Ftehim tal-1998, kif annessa mad-Deċiżjoni tal-Kumitat Kongunt Nru .../2023.
- (16) Jenħtieġ li l-Unjoni u r-Renju Unit jirrikonoxxu li n-notifika tar-Renju Unit skont l-Artikolu 13(3a) previst mill-ġdid tal-Protokoll trid issir skont kull waħda mill-kondizzjonijiet tal-paragrafu 1 tad-dikjarazzjoni unilaterali mir-Renju Unit dwar l-involviment tal-istituzzjonijiet tal-Ftehim tal-1998 sabiex din issir in bona fide, f'konformità mal-Artikolu 5 tal-Ftehim dwar il-Ħruġ. Huwa xieraq ukoll li jiġi ċċarat permezz ta' Dikjarazzjoni Kongunta li meta bord ta' arbitraġġ ikun iddeċieda li r-Renju Unit ikun naqas milli jikkonforma mal-Artikolu 5 tal-Ftehim dwar il-Ħruġ fir-rigward ta' notifika lill-Unjoni li tiskatta l-mekkanizmu, jenħtieġ li tinkiseb konformità rapida mad-deċiżjoni tal-bord ta' arbitraġġ.

- (17) Jenhtieg li l-Unjoni u r-Renju Unit jagħmlu użu sħiħ mill-korpi kongunti stabbiliti mill-Ftehim dwar il-Ħruġ biex jissorveljaw l-implimentazzjoni tiegħu. Il-Kumitat Speċjalizzat jista' jippermetti skambji ta' fehmiet dwar kwalunkwe leġislazzjoni futura tar-Renju Unit dwar merkanzija ta' rilevanza għall-operat tal-Protokoll. Għal dak l-għan, il-Kumitat Speċjalizzat jista' jiltaqa' f'kompożizzjoni speċifika, jiġifieri l-Korp Speċjali dwar il-Merkanzija, biex jivvaluta l-impatt potenzjali ta' dik il-leġislazzjoni futura fl-Irlanda ta' Fuq, jantiċipa kwalunkwe diffikultà Prattika inkwistjoni u jiddiskutiha. L-Unjoni u r-Renju Unit isolvu kwalunkwe kwistjoni fl-operat tal-Protokoll bl-aħjar mod u bl-akbar heffa possibbli. Għalhekk huwa xieraq li l-Unjoni u r-Renju Unit jadottaw Dikjarazzjoni Kongunta fil-Kumitat Kongunt fir-rigward ta' dan.
- (18) Jenhtieg li l-Unjoni tiegħu nota tad-Dikjarazzjoni Unilaterali mir-Renju Unit fil-Kumitat Kongunt dwar il-mekkanizmu ta' kunsens demokratiku fl-Artikolu 18 tal-Protokoll, filwaqt li tfakkar fil-kompiti tal-Kumitat Kongunt skont l-Artikolu 164 tal-Ftehim dwar il-Ħruġ.

- (19) Intwera li huwa meħtieġ li jitwessa' l-ambitu tan-negozjanti eligibbli għaċ-ċaqliq ta' merkanzija mhux f'riskju minn partijiet oħra tar-Renju Unit lejn l-Irlanda ta' Fuq imsemmija fid-Deċiżjoni Nru 4/2020 tal-Kumitat Kongunt¹. B'mod partikolari, jenħtieġ li jiġu stabbiliti kondizzjonijiet godda biex jitqies li l-merkanzija ma tkunx soġġetta għall-ipproċessar kummerċjali inkluż billi jiżdied il-limitu tal-fatturat annwali għall-operaturi biex jitqies li l-ipproċessar tal-merkanzija minn dawn l-operaturi ma jikkwalifikax bħala pproċessar kummerċjali, irrispettivament mis-settur ta' attività tagħhom. Barra minn hekk, l-operaturi stabbiliti f'partijiet oħra tar-Renju Unit jenħtieġ li jithallew jaderixxu mal-iskema ta' negozjanti fdati li tinfed l-arrangamenti għaċ-ċaqliq ta' merkanzija mhux f'riskju. Il-kondizzjonijiet speċifiċi għall-awtorizzazzjoni ta' kummerċjanti fdati jenħtieġ li jiġu stabbiliti f'aktar dettall, biex b'hekk jiġi żgurat li l-faċilitazzjonijiet doganali mogħtija lin-negozjanti fdati u lit-trasportaturi awtorizzati meta jċaqilqu merkanzija mhux f'riskju minn partijiet oħra tar-Renju Unit lejn l-Irlanda ta' Fuq, li ser jiġu stabbiliti f'emendi mmirati fl-atti rilevanti tal-Unjoni, ikunu akkumpanjati minn salvagwardji aktar b'saħħithom.
- (20) Barra minn hekk, jenħtieġ li jiġu stabbiliti regoli li jispeċifikaw il-kondizzjonijiet li taħthom il-merkanzija mibgħuta f'pakketti minn partijiet oħra tar-Renju Unit lejn l-Irlanda ta' Fuq tista' titqies bħala mhux f'riskju meta daww il-pakketti jiġu kkonsenjati lil individwi privati residenti fl-Irlanda ta' Fuq u jiddaħħlu fl-Irlanda ta' Fuq minn trasportaturi awtorizzati.

¹ Id-Deċiżjoni Nru 4/2020 tal-Kumitat Kongunt stabbilit bil-Ftehim dwar il-Fruġ tar-Renju Unit tal-Gran Brittanja u l-Irlanda ta' Fuq mill-Unjoni Ewropea u mill-Komunità Ewropea tal-Energija Atomika tas-17 ta' Diċembru 2020 dwar id-determinazzjoni tal-merkanzija mhux f'riskju [2020/2248] (ĠU L 443, 30.12.2020, p. 6).

- (21) Jenhtieg li l-Unjoni tiehu nota tad-Dikjarazzjoni Unilaterali mir-Renju Unit fil-Kumitat Kongunt li tistabilixxi l-prattika li bihsiebu jistabilixxi biex isaħħaħ l-azzjoni ta' infurzar marbuta ma' moviment ta' merkanzija f'pakketti minn partijiet oħra tar-Renju Unit lejn l-Irlanda ta' Fuq.
- (22) Huwa xieraq li tiġi stabbilita l-pożizzjoni li għandha tittiehed f'isem l-Unjoni fil-Kumitat Kongunt fir-rigward ta' deċiżjoni li ser tiġi adottata, u rakkomandazzjonijiet u dikjarazzjonijiet kongunti u unilaterali li ser isiru,

ADOTTA DIN ID-DEĊIŻJONI:

Artikolu 1

Il-pożizzjoni li għandha tittiehed f'isem l-Unjoni fil-Kumitat Kongunt stabbilit bl-Artikolu 164 tal-Ftehim dwar il-Ħruġ (“il-Kumitat Kongunt”) rigward id-Deciżjoni li ser tiġi adottata u ma' ċerti Rakkomandazzjonijiet li ser isiru mill-Kumitat Kongunt hija stabbilita fl-abbozz tad-Deciżjoni u fl-abbozz tar-Rakkomandazzjonijiet mehmuża fl-Anness 1 għal din id-Deciżjoni.

Artikolu 2

Il-pożizzjoni li għandha tittiehed f'isem l-Unjoni fil-Kumitat Kongunt fir-rigward ta' ċerti Dikjarazzjonijiet Kongunti li ser isiru mill-Unjoni u mir-Renju Unit fil-Kumitat Kongunt hija stabbilita fl-abbozz tad-Dikjarazzjonijiet Kongunti mehmuża fl-Anness 2 għal din id-Deciżjoni.

Artikolu 3

Il-pożizzjoni li għandha tittiehed f'isem l-Unjoni fil-Kumitat Kongunt fir-rigward ta' ċerti Dikjarazzjonijiet Unilaterali li ser isiru mir-Renju Unit fil-Kumitat Kongunt li huma mehmuża f'forma ta' abbozz fl-Anness 3 għal din id-Deciżjoni għandha tkun li tiegħu nota ta' dawn id-Dikjarazzjonijiet. B'rabta mad-Dikjarazzjoni Unilaterali mir-Renju Unit fil-Kumitat Kongunt dwar il-mekkaniżmu ta' kunsens demokratiku fl-Artikolu 18 tal-Protokoll, l-Unjoni għandha wkoll tfakkar dwar il-kompiti tal-Kumitat Kongunt skont l-Artikolu 164 tal-Ftehim dwar il-Ħruġ.

Artikolu 4

Din id-Deciżjoni għandha tidhol fis-seħh fid-data tal-adozzjoni tagħha.

Magħmul fi ...,

Għall-Kunsill

Il-President
